

## ئه‌ری یه‌کگرتن، مافی خۆیه‌تی..!! ... حه‌سه‌ن سه‌ید باقی

خولی دووه‌می هه‌لبژاردنی عێراق ڕوو له‌نزیک بوونه‌وه‌یه، به‌لام گازنده‌و گله‌یی له یه‌کگرتن ده‌کریت گوایه به‌لیستی سه‌ربه‌خۆ داده‌به‌زیت، وه له لیستی هاوپه‌یمانیدا نابیت، ئه‌مه بۆچی؟ وه ده‌زگاکانی ڕاگه‌یاندنیش ڕۆلێکی زۆریان به‌م گۆرانکاریه داوه‌و که له‌جیگه‌ی خۆیدا نییه، وه پێم وایه ئه‌م گه‌وره کردنه‌ش له‌به‌رژه‌وه‌ندی یه‌کگرتوو ده‌که‌وێته‌وه. له‌گه‌ڵ ئه‌وه‌ی یه‌کگرتن مافی ره‌وای خۆیه‌تی وه‌ک هه‌ر حیزبێکی سیاسی ڕیاری به‌شداریکردنی له لیستی هاوپه‌یمانی بدات، به‌ چوون یا نه‌چوونی. ئه‌مه‌ش مافیکی ئاسایی هه‌ر حیزب و تاکێکی کورده، که ئه‌مڕۆ بانگه‌شی بۆ ده‌کریت. ئایا ئه‌وه دیموکراتییه یان نا؟ هه‌موو حیزب ولایه‌نیک ئازاده ده‌نگ بدات یان نه‌یدات. به‌لام ئه‌وه‌ی گرنه‌و ده‌بیته ڕیاری کۆتایی له‌سه‌ر بدریت ئه‌وه‌یه، ئایا ڕۆلی یه‌کگرتوو چیه‌و چی ده‌بیته له په‌رله‌مانی عێراقیدا؟ ئایا پشتده‌کاته داواکاریه‌کانی گه‌لی کورد و خزمه‌ته نه‌ته‌وه‌یه‌کان یان نا؟ گه‌ر ئه‌وه‌ی کرد ئه‌وجا ده‌بیته تاکێ کوردی به‌ره‌نگاری بوه‌ستیه‌وه و پرسیاران لی بکات، ئایا ئیوه خزمه‌تی کێ ده‌کهن؟. ئه‌م هه‌لوێسته‌ی یه‌کگرتوو له‌م کاته‌دا، هه‌لیکی باش ده‌ره‌خسینی بۆ دوو حیزبه‌که تا به‌خۆیاندا بچنه‌وه، وه گه‌نده‌لیه‌کانیان چاک بکهن و چی زووتره یه‌کبگرنه‌وه. پرسیارێ خه‌لک ئه‌وه‌یه، بۆ تا ئیستا دوو ئیداره‌که یه‌کناگرنه‌وه؟ کێ به‌ر پرسیاره لیی؟، بۆچی بۆ جه‌ماوه‌ری ڕوون ناکه‌نه‌وه و ڕایناگه‌یه‌نن، چاوه‌ڕوانی چی ده‌کهن؟.

ئه‌مڕۆ له‌گه‌ڵ هه‌موو گه‌نده‌لیه‌که که هه‌یه‌و ناله‌باری بارودۆخه‌که، ئیحمالی یه‌کگرتنه‌وه‌ی زۆر لایه‌نی نابه‌رامبه‌ری شۆقینستی عه‌ره‌بی هه‌یه، له شیعوه سوننه‌و نه‌ته‌وه‌یه‌کان دژی گه‌لی کوردو مافه‌کانی، ئه‌مه‌ش هه‌لیکی ترسناکه به‌رامبه‌ر داها‌توو گه‌لی کورد، بۆیه ده‌بیته ئیمه زۆر به‌وریایی مامه‌له له‌گه‌ڵ بارودۆخه‌که‌دا بکهن. له‌ئه‌گه‌ری به‌ده‌ست نه‌هینانی کورسیه‌کاندا، که گومانی زۆری له‌سه‌ره، له‌مه‌ودوا ده‌بیته ئیمه چی بکهن؟ چۆن وه به‌چ شیوه‌یه‌ک خۆمان ئاماده بکهن بۆ قۆناغی داها‌توو که ترس و دل‌ه ڕاوکیی دروست کردوو له‌ده‌روونی جه‌ماوه‌ردا. ئه‌مه‌و گه‌لی پرسیارێ تر که لای جه‌ماوه‌ری کوردستان دروست بووه، ئه‌مه‌ش وای کردوو زۆر حیزب و لایه‌نی تر له‌وانه یه‌کگرتوو ئه‌وه‌له بقۆزنه‌وه‌و بۆ مه‌رامه‌کانی خۆیان به‌کاری به‌ینن. ته‌نها ڕیگه‌ چاره‌ش ڕوونکرنه‌وه‌ی هۆکاری گه‌نده‌لی و یه‌که نه‌گرتنه‌وه‌ی ئیداره‌کانه، تا بتوانریت برۆای جه‌ماوه‌ر بۆ خۆیان بسیننه‌وه. ئه‌م کاره‌ش چه‌ند به‌په‌له‌ بیت دره‌نگه.

ئه‌لمانیا 24 نۆڤه‌مه‌به‌ر 2005